



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 83 - ஒலி : 278 - திருவள்ளூர் ஆண்டு 2056 - வைகாசி 05 - திங்கள்கிழமை 19 மே 2025 - கோவை ★ 12 பக்கங்கள் Established : 10.8.1942 - Volume : 83 - Issue 278 : Thiruvalluvar Year - 2056 - Vaikasi 05 - Monday 19 May 2025 - Koval ★ 12 Pages ₹ 5.00

கல்வியை மாநிலப் பட்டியலுக்கு கொண்டு வரும் வரை போராட்டம் தொடரும்!

மாநில மொழிகளை அழிக்கவே தேசிய கல்விக் கொள்கை!

பள்ளிக் கல்வித் துறை அமைச்சர் அன்பில் மகேஸ் பொய்யாமொழி எழுதிய “தேசிய கல்விக் கொள்கை – 2020 எனும் மதயானை” நூலை முதல்வர் மு.க.ஸ்டாலின் வெளியிட்டு உரை!

சென்னை, மே 19 -

பள்ளிக் கல்வித் துறை அமைச்சர் அன்பில் மகேஸ் பொய்யாமொழி எழுதிய “தேசிய கல்விக் கொள்கை 2020 எனும் மத யானை நூலினை முதல்வர் மு.க. ஸ்டாலின் அவர்கள் வெளியிட்டு உரையாற்றுகையில், “கல்வியை மாநிலப் பட்டியலுக்கு கொண்டு வரும் வரை போராட்டம் தொடரும்” எனவும் தமிழ் உள்ளிட்ட மாநில மொழிகளை அழிக்கவே தேசிய கல்விக் கொள்கை கொண்டுவரப்படுகிறது எனவும் குறிப்பிட்டார்.

முதல்வர் மு.க. ஸ்டாலின் அவர்கள் நேற்று முன்தினம் (17.05.2025) சென்னை, கோட்டூர்புரம், அண்ணா நூற்றாண்டு நூலகக் கலையரங்கில், பள்ளிக் கல்வித் துறை அமைச்சர் அன்பில் மகேஸ் பொய்யாமொழி அவர்கள் எழுதிய “தேசிய கல்விக் கொள்கை 2020 எனும் மதயானை” நூலினை வெளியிட்டு ஆற்றிய உரை வருமாறு:-

இது, புத்தக வெளியீட்டு விழாவா? இல்லை, உரிமைக் குரல் எழுப்பும் கூட்டமா? என்று கேட்கத்தோன்றும் அளவிற்கு உச்சநீதிமன்றத்தின் முன்னாள் நீதியரசர் கோபாலா கவுடா அவர்கள் ஆற்றிய உரையாக இருந்தாலும் சரி, முன்னாள் முதல்வர் தி.கே.ஜெ. சிங் உரையாக இருந்தாலும், முன்னாள் இஸ்ரோ தலைவர் மயில்சாமி அண்ணாதுரை அவர்கள் களாக இருந்தாலும் மிகச் சிறப்பாக உரையாற்றிருக்கிறார்கள். முதலில் அவர்களுக்கு என்னுடைய நன்றியை நான் தெரிவித்துக் கொள்கிறேன்.

அன்பில் - அறிவில் - ஆற்றலில் என்ற வரிசையில் இப்போது எழுத்திலும் வெற்றி பெற்றிருக்கிறார் தம்பி மகேஸ்!

ஒரு தாயின் மகிழ்ச்சி

மனநிலையில் நான் இருக்கிறேன்!

இந்த விழாவை பொறுத்தவரை, என்னுடைய மனநிலை தாலாட்டி வளர்த்த மகனுக்குப் பாராட்டு கிடைக்கும்போது, ஒரு தாய் எப்படி மகிழ்ச்சி அடைவாளோ, அதே மனநிலையில் நான் இருக்கிறேன். ஏனென்றால், என் நண்பன் பெற்றெடுத்த மகேஸ் அந்த உணர்வை எனக்கு ஏற்படுத்தி தந்திருக்கிறார்!

உதயாவும் மகேசும் என் கண் முன்னால் வளர்ந்த பிள்ளைகள்! இன்றைக்கு எல்லோரும் பாராட்டுகின்ற வகையில் சிறப்பாக செயலாற்றிக் கொண்டிருக்கிறார்கள்! இதை பார்க்கின்றபோது அளவில்லா மகிழ்ச்சியும்,



தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (17.5.2025) சென்னை, அண்ணா நூற்றாண்டு நூலகத்தில் நடைபெற்ற பள்ளிக்கல்வித் துறை அமைச்சர் அன்பில் மகேஸ் பொய்யாமொழி எழுதிய “தேசிய கல்விக் கொள்கை 2020 எனும் மதயானை” நூலினை வெளியிட்டு உரையாற்றினார். இவ்விழாவில், திராவிடர் கழகத் தலைவர் ஆசிரியர் கி. வீரமணி, மத்தியப்பிரதேச மாநிலத்தின் முன்னாள் முதலமைச்சர் - நாடாளுமன்ற கல்வி நிலைக்குழுத் தலைவர் தி.கே.ஜெ. சிங், துணை முதலமைச்சர் உதயநிதி ஸ்டாலின், அமைச்சர் பெருமக்கள், ம.தி.மு.க. பொதுச் செயலாளர் வைகோ எம்.பி., தமிழ்நாடு மாநில காங்கிரஸ் கமிட்டித் தலைவர் கு.செல்வப்பெருந்தகை எம்.எல்.ஏ., இந்திய கம்யூனிஸ்ட் கட்சியின் மாநிலச் செயலாளர் இரா. முத்தரசன், மனிதநேய மக்கள் கட்சித் தலைவர் பேராசிரியர் ஜவாஹிருல்லா, தமிழக வாழ்வுரிமை கட்சித் தலைவர் - சட்டமன்ற உறுப்பினர் தி.வேல்முருகன், இந்திய யூனியன் முஸ்லிம் லீக் கட்சித் தலைவர் காந் மொய்தீன், கொங்கு நாடு மக்கள் தேசியக் கட்சியின் பொதுச் செயலாளர் ஈஸ்வரன் எம்.எல்.ஏ., மக்கள் நீதி மய்யத்தின் பொதுச் செயலாளர் அருணாச்சலம் உள்ளிட்ட தோழமைக் கட்சித் தலைவர்கள், நாடாளுமன்ற, சட்டமன்ற உறுப்பினர்கள், உச்சநீதிமன்ற மேனாள் நீதிபதி கோபால கவுடா, இந்திய விண்வெளி ஆய்வு மையத்தின் மேனாள் இயக்குநர் பாக்டர் மயில்சாமி அண்ணாதுரை, இந்து குழுமத்தின் இயக்குநர் “இந்து” என்.ராம், உள்ளடங்கிய அமைப்புகளின் பிரதிநிதிகள் மற்றும் வாரியத் தலைவர்கள் கலந்து கொண்டனர்.

பெருமையும் எனக்கு ஏற்படுகிறது! ஏனென்றால், எங்களுடைய குடும்பத்துக்கும், அன்பில் குடும்பத்திற்குமான நட்பு என்பது மூன்று தலைமுறையான நட்பு! தலைவர் கலைஞர் அன்பில் தர்மலிங்கம்! நான்

எனக்குப் பெருமையும் - மகிழ்ச்சியும்!

உதயாவும், மகேசும் என் கண் முன்னால் வளர்ந்த பிள்ளைகள்! இன்றைக்கு எல்லோரும் பாராட்டுகின்ற வகையில் சிறப்பாக செயலாற்றிக் கொண்டிருக்கிறார்கள்! இதை பார்க்கின்றபோது அளவில்லா மகிழ்ச்சியும், பெருமையும் எனக்கு ஏற்படுகிறது! ஏனென்றால், எங்களுடைய குடும்பத்துக்கும், அன்பில் குடும்பத்திற்குமான நட்பு என்பது மூன்று தலைமுறையான நட்பு! தலைவர் கலைஞர் அன்பில் தர்மலிங்கம்! நான் அன்பில் பொய்யாமொழி! உதயநிதி அன்பில் மகேஸ் பொய்யாமொழி என்று இந்த நட்பு தொடருகிறது! இப்போது பொய்யாமொழியை நினைத்தாலும் எனக்கு கண்ணீர் வரும், எப்போது நினைத்தாலும் கண்ணீர் வரும்.



எங்கள் எல்லோரையும் அழுவதைவிட்டு போய்விட்டான்! அப்போது, நான் தேனியில் பரப்புரையில் ஈடுபட்டிருந்தேன். இடியாக

வந்திறங்கிய செய்தியை கேட்டதும் துடியாக துடித்து போய், திருச்சிக்கு ஓடோடி வந்தேன். என் நண்பனுடைய உடலில் சாய்ந்து நான்

கதறி அழுதேன்... அன்றைக்கு தலைவர் கலைஞர் அவர்கள் வெளியிட்ட இரங்கல் அறிக்கையில், “என் பிள்ளைகளில் ஒருவரை இழந்துவிட்டேன்” என்று எழுதினார். இதுதான் எங்களுடைய நட்பின் ஆழம்!

இந்தக் குடும்ப பாச உணர்வோடு, பொய்யாமொழியின் இடத்தில் இருந்து நூலாசிரியர் அன்பில் மகேஸ் பொய்யாமொழியை வாழ்த்துகிறேன்! பாராட்டுகிறேன்!

அன்பில் மகேஸ் பொய்யாமொழி தலைமையில், பள்ளிக்கல்வித் துறை அமைச்சர் கின்ற உயராங்களை பார்க்கிறேன். செய்திருக்கின்ற சாதனைகளை பட்டியலிட்டு மட்டும் நான் சொல்லவேண்டும் என்றால், இல்லம் தேடிக் கல்வி மாணவர் மனசு எண்ணும் எழுத்தும் வாசிப்பு இயக்கம் நம்ம பள்ளி நம்ம ஊரு - வானவில் மன்றம் மணற்கேணி செயலி கோடைக் கொண்டாட்டம் கலைத் திருவிழா தகைசால் பள்ளிகள் மாநில பள்ளிகள் ஸ்மார்ட் வகுப்பறைகள்! ஹைடெக் லேப்கள்! அதுமட்டுமல்ல, மாவட்டத்தோறும் புத்தகத் திருவிழாக்கள்! பன்னாட்டு புத்தகத் திருவிழாக்கள்! சாரண சாரணியர் இயக்கத்தின் உலக மாநாடு! ஆசிரியர்களுக்கு டேப்! அரகப் பள்ளி மாணவர்களையும், ஆசிரியர்களையும் வெளிநாடுகளுக்கு அழைத்துச் சென்று ஊக்கப்படுத்துவது, இதுவரையில் யாரும் செய்யாத உயர்வான அறிவுச் செல்வம் பள்ளிக்கூடங்களை ஆய்வு செய்து ஒரே அமைச்சர் நம்முடைய தம்பி அன்பில் மகேஸ் அவர்கள்.

பள்ளிக் கல்வித் துறையின் பொற்காலமாக மாற்றிய மகேஸ்!

ஆண்டுதோறும் புத்தக மற்றும் பன்னிரண்டாம் வகுப்பு தேர்ச்சி விகிதம், அதற்கு முந்தைய ஆண்டைவிட அதிகரிப்பு! இடைநீற்றல் இருக்கக் கூடாது என்று மாணவர்களை திரும்ப கல்விச் சாலைகளை நோக்கி அவர் அழைத்துக் கொண்டிருக்கிறார். பள்ளிக்கல்வித் துறையின் பொற்காலமாக நம்முடைய திராவிட மாடலை மாற்றியிருக்கிறார் தம்பி அன்பில் மகேஸ் பொய்யாமொழி அவர்கள்!

இந்த சாதனைகளை எடுத்து சொல்வதோடு மட்டுமல்லாமல், ஒன்றிய பா.ஜ.க. அரசால், தமிழ்நாடு எதிர்க்கொண்டிருக்கின்ற நெருக்கடிகளையும், நம்முடைய அரசியல் ரீதியாக அவர்கள் பழிவாங்கிக் கொண்டு இருப்பதை எடுத்துச் சொல்லக்கூடிய

தொடர்ச்சி 2 ஆம் பக்கம்

ஆளுநர்களுக்கு காலக்கெடு குறித்து குடியரசுத் தலைவரைப் பயன்படுத்தி

உச்சநீதிமன்றத் தீர்ப்பை கேள்விக்குள்ளாக்குவதா?

சென்னை, மே 19 -

மசோதாக்கள் குறித்து முடிவு எடுக்க ஆளுநர்களுக்கு காலக்கெடு நிர்ணயம் செய்யும் உச்சநீதிமன்றத் தீர்ப்பு குறித்து குடியரசுத் தலைவர் கேள்வி எழுப்பி உள்ளது. அரசியல் சட்ட ரீதியாக முடிவு காணப்பட விவகாரத்தை மீண்டும் கிளப்பும் ஒன்றிய அரசின் முயற்சி என “தி இந்து” ஆங்கில நாளிதழ் வெளியிட்டுள்ள தலையங்கத்தில் விமர்சிக்கப்பட்டுள்ளது.

இது குறித்து “தி இந்து” நாளிதழ் தலையங்கத்தில், மக்களால் தேர்ந்தெடுக்கப்படாத ஆளுநர்களின் தன்னிச்சையான மற்றும் ஜனநாயக விரோத அதிகாரங்கள் குறித்த நீண்ட கால

ஒன்றிய அரசுக்கு ‘தி இந்து’ ஆங்கில நாளேடு கண்டனம்!

சர்ச்சையை முடிவுக்கு கொண்டுவரும் வாய்ப்பை ஒன்றிய அரசு தவற விட்டுவிட்டதாகவும், மாநில சட்டமன்றங்களால் நிறைவேற்றப்படும் மசோதாக்களுக்கு ஒப்புதல் அளிப்பதில் ஆளுநர் மற்றும் குடியரசுத் தலைவரின் அதிகாரங்கள் குறித்த அரசியலமைப்பின் நிலைப்பாட்டை கடந்த ஏப்ரல் 8ம் தேதி அளித்த தீர்ப்பின் மூலம் உச்சநீதிமன்றம் தெளிவுபடுத்தி உள்ளதாகவும் குறிப்பிடப்பட்டுள்ளது.

அரசியலமைப்புச் சட்டம் காலக்கெடுவை

குறிப்பிடவில்லை என்றாலும், ஒரு மசோதா ஒப்புதலுக்காக ஆளுநருக்கும் குடியரசுத் தலைவருக்கும் அனுப்பப்பட்டவுடன், அவர்கள் எடுக்க வேண்டிய நடவடிக்கைகள் குறித்து அளிக்கப்பட்ட நியாயமான தீர்ப்பு இது. இந்தத் தீர்ப்பு நீண்டகால கேள்விகளுக்கு தெளிவான விடைகளை அளித்துள்ளதாக இத்தலையங்கம் தெரிவித்துள்ளது.

ஆளுநர்களின் அத்து மீறல்! தற்போது, ஒன்றிய அரசு, அரசியல் சட்டம்

பிரிவு 143ன் கீழ் உச்சநீதிமன்றத்திற்கு குடியரசுத் தலைவர் கேட்டுள்ள கேள்விகள் மூலம், இவ்விவகாரத்தை மீண்டும் கிளப்பி உள்ளதாகவும் “தி இந்து” தலையங்கம் விமர்சித்துள்ளது. அண்மைக் காலமாக ஒருசில ஆளுநர்களின் அதிகார அத்துமீறல்கள் ஒன்றிய அரசுக்கும் மாநில அரசுகளுக்கும் இடையேயான உறவுகளை மோசமாக்கி உள்ளதாகவும், மாநில அரசுகளின் ஆட்சி அதிகாரத்தை பறிப்பதாக உள்ளதாகவும், மக்களால் தேர்ந்தெடுக்கப்பட்ட

சட்டமன்றத்தால் இயற்றப்பட்ட ஒரு மசோதா, சட்டமாக்கப்படுவதை காலவரையின்றி நிறுத்தி வைக்க ஆளுநர்களுக்கோ, குடியரசுத் தலைவருக்கோ தன்னிச்சையான அதிகாரங்கள் இல்லை என்ற உறுதியான முடிவுக்கு வருவதற்கு, முந்தைய பல தீர்ப்புகள், இந்திய சட்டாட்சியின் முறையை ஆய்வு செய்த குழுக்களின் அறிக்கைகள் மற்றும் அரசியல் நிர்ணய சபை விவாதங்களை உச்சநீதிமன்றம் கணக்கில் எடுத்துக்கொண்டுள்ளதாகவும் இத்தலையங்கத்தில் சுட்டிக்காட்டப்பட்டுள்ளது.

தொடர்ச்சி 3 ஆம் பக்கம்